

16

കരിയാപുരയിടം

ഇഞ്ചക്കാട്ട് മഹാകുടുംബത്തിലെ പ്രമുഖശാഖയാണ് കരിയാപുരയിടം. 1717-ൽ പൂഞ്ഞാർ പ്രദേശത്ത് കാട്ടുതീ പടർന്നുപിടിച്ചു. അക്കാലത്ത് പൂഞ്ഞാറിന്റെ അധികഭാഗവും നിബിഢ വനങ്ങളായിരുന്നു. കാട്ടുതീ കൃഷിയിടങ്ങളിലേക്കും പടർന്നു. ധാരാളം വീടുകളും പുരയിടങ്ങളും അഗ്നിക്കിരയായി. ഇഞ്ചക്കാട് കൊച്ചുസേപ്പിന്റെ പുരയിടം തീ പിടിക്കാതെ സുരക്ഷിതമായി കിടന്നു. അഗ്നിബാധയിൽനിന്നും രക്ഷപ്പെട്ട ഈ പുരയിടം “കരിയാപുരയിടം” (തീ പിടിക്കാത്ത പുരയിടം, കരിയാത്ത പുരയിടം) എന്ന് അറിയപ്പെടാൻ തുടങ്ങി. ഇഞ്ചക്കാട്ട് കുടുംബത്തിലെ കൊച്ചുസേപ്പിന്റെ പിൻഗാമികൾ തുടർന്ന് കരിയാപുരയിടം എന്ന വീട്ടുപേരിൽ അറിയപ്പെട്ടു.

കരിയാപുരയിടം കൊച്ചുസേപ്പിന്റെ പിൻതലമുറക്കാരെ സംബന്ധിച്ച് ലഭ്യമായ അറിവുകൾ ഈ ഗ്രന്ഥത്തിന്റെ പ്രാരംഭചരിത്രഭാഗത്ത് കുറിച്ചിട്ടുണ്ട്. തറവാട്ട് വീട്ടിൽ താമസിച്ചിരുന്ന കരിയാപുരയിടം പുന്നുസിന്റെ പിൻതലമുറക്കാരിൽ ഒരാളായ മത്തായിപുവരണി പാറേക്കാട്ട് അന്നമ്മയെ വിവാഹം ചെയ്തു. മത്തായിയുടെ രണ്ടു മക്കളാണ് പുന്നുസും ഔസേപ്പും. പുന്നുസിന്റെ സഹോദരൻ ഔസേപ്പ് സി.എം.ഐ. സന്യാസ വൈദികനായി. അവരെ സംബന്ധിച്ച വിശദവിവരങ്ങൾ ചുവടെ ചേർക്കുന്നു.

I കരിയാപുരയിടം മാത്യു (മത്തായി) മകൻ പുന്നുസ്

കരിയാപുരയിടം മാത്യുവിന്റെ രണ്ട് ആൺമക്കളിൽ മുത്തമകൻ പൈങ്കുളം ഇടവകയിൽപ്പെട്ട വാരിക്കാട്ട് കുടുംബത്തിൽനിന്നും മറിയത്തെ വിവാഹം ചെയ്തു. ഈ കുടുംബം പിന്നീട് തൊടുപുഴ കലയന്താനി ചിലവിലേക്ക് കുടിയേറിപ്പാർത്തു. ഈ ദമ്പതികൾക്ക് മൂന്ന് മക്കൾ. മാത്യു എന്ന ഏകമകനും, അന്നമ്മ, കുഞ്ഞേലി എന്നീ

രണ്ട് പെൺമക്കളും. അന്നമ്മയെ പുത്താർ തോട്ടക്കര ചാക്കോയും, കുഞ്ഞേലിയെ കടനാട് (കൊടുമ്പിടി) കുന്താനത്ത് ഫ്രഞ്ചുവും വിവാഹം ചെയ്തു.

IA- കരിയാപുരയിടം പുന്നുസ് മകൻ മാത്യു

പുന്നുസിന്റെ ഏക മകനാണ് മാത്യു. ഭരണങ്ങാനം ഇടവക ആലാനിക്കൽ മാണി-മറിയം ദമ്പതികളുടെ മകളായ അന്നമ്മയെ വിവാഹം ചെയ്തു. മാത്യു-അന്നമ്മ ദമ്പതികൾക്ക് ഏഴ് മക്കൾ. നാല് പെൺമക്കളും മൂന്ന് ആൺമക്കളും. മറിയാമ്മ, റോസമ്മ, ത്രേസ്യമ്മ, കുഞ്ഞേലി എന്നിവരാണ് പെൺമക്കൾ. പുന്നുസ്, എമ്മാനുവൽ (കുഞ്ഞ്), ജോസഫ് (കുഞ്ഞപ്പ) എന്നിവർ ആൺമക്കളും.

സി. ബിയാട്രീസ് എഫ്.സി.സി (മറിയാമ്മ) (1897-1993)

കരിയാപുരയിടത്ത് മാത്യു-അന്നമ്മ ദമ്പതികളുടെ പ്രഥമ സന്താനമായി 17-12-1897-ൽ ജനിച്ചു. മാമ്മോദീസായിൽ മറിയം എന്ന് പേരിട്ടു. 01-01-1898-ൽ ജ്ഞാനസ്നാനവും, 27-1-1906-ൽ സ്വൈര്യലേപനവും സ്വീകരിച്ചു. കേവലം പന്ത്രണ്ട് വയസ്സായപ്പോൾ പിതാവ് മകളെ വിവാഹിതയായി കാണുവാൻ ആഗ്രഹിച്ചു. അതിനായി സ്വർണ്ണാഭരണങ്ങളെല്ലാം പണിയിച്ച് ഒരുങ്ങി. എന്നാൽ മകൾ സന്യസ്ത ജീവിതമാണ് ആഗ്രഹിച്ചത്. അക്കാലത്ത് സന്യാസ സമർപ്പിതർ വളരെ കുറവായിരുന്നു. മണിയംകുന്ന് മഠം സ്ഥാപകനായ ബഹു. കാട്ടറാത്ത് ചാണ്ടിയച്ചൻ മറിയാമ്മയെ മണിയംകുന്ന് മഠത്തിൽ ചേർക്കുവാൻ ആഗ്രഹിച്ചു. ബ. ചാണ്ടിയച്ചൻ അക്കാര്യം പിതാവ് മാത്യുവിനോട് പറഞ്ഞപ്പോൾ, അച്ചന്റെ ആഗ്രഹത്തിന് തടസ്സം പറയാതെ മകളുടെ ആഗ്രഹപ്രകാരം മറിയത്തെ മണിയംകുന്ന് മഠത്തിലേക്ക് പറഞ്ഞയച്ചു. മറിയം ഭരണങ്ങാനം മഠത്തിൽ താമസിച്ച് ഗവ. എൽ.പി.എസ്സിലും മുത്തോലി കർമ്മലീത്താമഠം വക സ്കൂളിലും പഠിച്ച് 1917-ൽ VSLC പാസ്സായി.

19-03-1918-ൽ ശിരോവസ്ത്രവും, 23-02-1919-ൽ സഭാവസ്ത്രവും സ്വീകരിച്ചു. 27-01-1925-ൽ നിത്യവ്രതവാഗ്ദാനവും ചെയ്തു. 1922-ൽ T.T.C പാസ്സായി. അനന്തരം മീനച്ചിൽ താലൂക്കിലെ ആദ്യ വിദ്യാലയങ്ങളിലൊന്നായ മണിയംകുന്ന് എൽ.പി.സ്കൂളിൽ അധ്യാപികയായി ദീർഘകാലം സേവനം അനുഷ്ഠിച്ചു. 19-ാം നൂറ്റാണ്ടിന്റെ

മധ്യകാലഘട്ടംവരെ യാതൊരു വിദ്യാഭ്യാസസൗകര്യങ്ങളുമില്ലാതിരുന്ന ഈ നാട്ടിലെ കുട്ടികൾക്ക് വിദ്യാഭ്യാസത്തോടൊപ്പം അവരുടെ സ്വഭാവരൂപീകരണത്തിലും അതീവശ്രദ്ധ പതിപ്പിച്ചിരുന്നു. മണിയംകുന്ന് മാത്തിലെ ആരംഭകാല അംഗമായിരുന്ന ബിയാട്രീസമ്മ, സ്ഥാപനത്തിന്റെ സർവ്വതോമുഖമായ അഭിവൃദ്ധിക്കുവേണ്ടി അശ്രാന്ത പരിശ്രമം നടത്തി. ഫാം സൂപ്പർവൈസർ, അസി.മദർ, മദർ എന്നീ നിലകളിൽ നിസ്തുലസേവനം അനുഷ്ഠിച്ചു. മണിയംകുന്ന് മഠം ഭരണങ്ങാനത്തേക്ക് മാറ്റിയപ്പോൾ അവിടുത്തെ അന്തേവാസികളിൽ ഒരാളായി. പുത്തൂർ തെക്കേക്കര, വടക്കേക്കര എന്നീ വിടങ്ങളിലെ സന്യാസ ഭവനങ്ങളിൽ താമസിച്ച് സേവനം അനുഷ്ഠിച്ചിട്ടുണ്ട്.

പ്രാർത്ഥനാരൂപി, സാധുജനസേവനം, അടിയുറച്ച ദൈവവിശ്വാസം, ക്രമാനുഷ്ഠാനതല്പരത, അദ്ധ്യാനശീലം, സഭാസ്നേഹം, മരിയഭക്തി, ശുദ്ധീകരണാത്മാക്കളോടുള്ള ഭക്തി, ഇവയെല്ലാം അമ്മയിൽ പ്രകാശിച്ചിരുന്ന വിശിഷ്ട ഗുണങ്ങളാണ്. വീട്ടുകാർ സമ്മാനമായി നൽകിയിരുന്ന പണം അധികാരികളുടെ അനുവാദത്തോടെ ശുദ്ധീകരണാത്മാക്കൾക്കുവേണ്ടി കുർബാന അർപ്പിക്കുവാൻ ഉപയോഗിച്ചിരുന്നു. കൂടാതെ സാമ്പത്തിക ബുദ്ധിമുട്ടുള്ള വൈദിക വിദ്യാർത്ഥികൾ, സിസ്റ്റേഴ്സ്, ആശ്രമശുശ്രൂഷികൾ, സാധുജനങ്ങൾ ഇവരെയെല്ലാം വീട്ടുകാരിൽ നിന്ന് പണം വാങ്ങി നൽകി സഹായിച്ചിരുന്നു. നീണ്ട 75 വർഷം സന്യസ്തജീവിതം നയിച്ച അമ്മ, തന്റെ സുവർണ്ണജൂബിലിയും കൊണ്ടാടി. 1993 നവംബർ 22-ാം തീയതി അന്ത്യകുദാശകളെല്ലാം സ്വീകരിച്ച് പരലോകപ്രാപ്തയായി. മൃതദേഹം മണിയംകുന്ന് ദൈവാലയ സെമിത്തേരിയിൽ സംസ്കരിച്ചു.

മാതൃ-അന്നമ്മ ദമ്പതികളുടെ രണ്ടാമത്തെ മകളായ റോസമ്മയെ കുറവിലങ്ങാട് പള്ളിവാതുക്കൽ (പള്ളിവീട്ടിൽ) മാത്തൻ വിവാഹം ചെയ്തു. ഇവർക്ക് ഒരാണും ഒരു പെണ്ണുമടക്കം രണ്ട് കുട്ടികൾ ജനിച്ചു. മൂന്നാമത്തെ പ്രസവത്തെ തുടർന്ന് റോസമ്മ നിര്യാതയായി.

മാതൃ-അന്നമ്മ ദമ്പതികളുടെ മൂന്നാമത്തെ മകളായ ത്രേസ്യമ്മയെ പുത്തൂർ തെള്ളിയിൽ (നാത്തനാൽ) ജോസഫ് (കുഞ്ഞ്)

വിവാഹം ചെയ്തു. ഈ ദമ്പതികൾക്ക് ജനിച്ച കുട്ടികൾ ജനിച്ച് അധികനാൾ കഴിയുംമുമ്പ് മരിച്ചു. അങ്ങനെ മക്കളില്ലാതെ ജോസഫും, ത്രേസ്യമ്മയും ശിഷ്ടകാലം ജീവിച്ചു.

സിസ്റ്റർ ബനീത്താ (കുഞ്ഞേലി) FCC - 1911-2008

മാത്യു-അന്നമ്മ ദമ്പതികളുടെ നാലാമത്തെ മകളായ കുഞ്ഞേലി 08-03-1911-ൽ മാത്യു അന്നമ്മ ദമ്പതികളുടെ അഞ്ചാമത്തെ സന്താനമായി ജനിച്ചു. മാമ്മോദീസായിൽ ഏലി എന്ന പേര് സ്വീകരിച്ച്, കുഞ്ഞേലി എന്ന ഓമനപ്പേരിൽ അറിയപ്പെട്ടു. അതിരം പുഴ സെന്റ് മേരീസ് ഹൈസ്കൂളിൽനിന്നും S.S.L.C യും തുടർന്ന് T.T.C യും പാസ്സായശേഷം 1938-ൽ മണിയംകുന്ന് ക്ലാറമന്തത്തിൽ ചേർന്നു. 1940-ൽ സഭാവസ്ത്രവും, 1943-ൽ ജൂൺ എട്ടിന് ആദ്യവ്രതവും, 1944 സെപ്റ്റംബർ 07ന് നിത്യവ്രതവാഗ്ദാനവും നടത്തി.

മണിയംകുന്ന്, പുത്താർ, പെരിങ്ങുളം, കണ്ണാടിയുറുമ്പ്, പുലിയന്നൂർ, തിടനാട് എന്നീ മഠങ്ങളിൽ ബോർഡിംഗ് മിസ്ട്രസ്, ട്രഷറർ, സൂപ്പീരിയർ, കൗൺസിലർ, ഫാം സൂപ്പർവൈസർ എന്നീ നിലകളിൽ സ്തുത്യർഹമായ സേവനം അനുഷ്ഠിച്ചു. പുത്താർ മഠത്തിന്റെ സ്ഥാപകരിൽ ഒരാളാകാനുള്ള ഭാഗ്യം ലഭിച്ച അമ്മ, പല പ്രാവശ്യങ്ങളിലായി ജീവിതത്തിന്റെ സിംഹഭാഗവും ചിലവഴിച്ചത് പുത്താർ മഠത്തിലാണ്. പ്രധാന ഹോബി വായനയായിരുന്നു. രോഗീലേപനം സ്വീകരിച്ച അമ്മ 2008 ഫെബ്രുവരി 27-ാം തീയതി 9 a.m ന് 97-ാമത്തെ വയസ്സിൽ കർത്താവിൽ നിദ്ര പ്രാപിച്ചു. ബനീത്താമ്മയുടെ ഭൗതിക ശരീരം പുത്താർ സെന്റ് മേരീസ് ഫൊറോനാ ദൈവാലയ സെമിത്തേരിയിൽ സംസ്കരിച്ചു.

IA-I കരിയാപുരയിടം മാത്യു-അന്നമ്മ മകൻ പുന്നൂസ്

മാത്യു-അന്നമ്മ ദമ്പതികളുടെ മൂന്ന് ആൺമക്കളിൽ മൂത്ത മകനാണ് പുന്നൂസ്. പതിനഞ്ചാം വയസ്സിൽ മണിയംകുന്ന് കിഴക്കേത്തോട്ടം കുടുംബത്തിലെ കുര്യൻ ഏലി മകൾ ത്രേസ്യമ്മയെ വിവാഹം കഴിച്ചു. ഈ ദമ്പതികൾക്ക് രണ്ട് കുട്ടികൾ ജനിച്ചു. മൂത്ത മകൾ അന്നക്കുട്ടി. ത്രേസ്യമ്മയുടെ രണ്ടാമത്തെ പ്രസവത്തോടൊപ്പം ത്രേസ്യമ്മയും ജനിച്ച ആൺകുട്ടിയും മരിച്ചു. അന്നക്കുട്ടിയെ പ്രായപൂർത്തിയായപ്പോൾ മറ്റക്കര (ഇളപ്പാനി) പൂവൻപുഴ

യ്ക്കൽ ഔസേപ്പച്ചൻ (P.M.ജോസഫ് MLA- 1957-59) വിവാഹം കഴി
ച്ചു. ഈ ദമ്പതികൾക്ക് ഏഴ് മക്കൾ. വത്സമ്മ, ഗ്രേസിക്കുട്ടി, ബാബു,
ജോസ്, സോമി, സാലി, റോയി എന്നിവരാണ്.

പുനൂസ്, ആദ്യഭാര്യ ത്രേസ്യായുടെ മരണശേഷം ചേർപ്പു
ങ്കൽ ഇടവക കോലടിയിൽ പോത്തൻ-അന്ന മകൾ ത്രേസ്യായെ
വിവാഹം ചെയ്തു. ഈ ദമ്പത്യത്തിൽ ഇവർക്ക് ഒരു മകനും രണ്ട്
പെൺകുട്ടികളും ജനിച്ചു. മേരി, ചിന്നമ്മ എന്നിവരാണ് പെൺമ
ക്കൾ. ഏകമകൻ മാത്തച്ചൻ (KP മാത്യു). മാത്തച്ചന് രണ്ട് വയസ്സു
ള്ളപ്പോൾ പിതാവ് പുനൂസ് മരിച്ചു. പുനൂസിന്റെ മരണശേഷം
ത്രേസ്യായെ ചേർപ്പുങ്കൽ നെടുമ്പുറം വീട്ടിൽ പോത്തൻ
വിവാഹം ചെയ്തു. ഈ വിവാഹത്തിൽ ഔസേപ്പച്ചൻ (പോത്തൻ
ജോസഫ് (1942-2011) നെടുമ്പുറം), എത്സമ്മ എന്നീ രണ്ട് മക്കൾ
ഉണ്ടായി.

പുനൂസിന്റെ രണ്ടാംവിവാഹത്തിൽ ജനിച്ച മുത്ത മകൾ
മേരിയെ കുറവിലങ്ങാട് ഇടവക (ഇപ്പോൾ വാക്കാട്) പനങ്കുഴ
യ്ക്കൽ കുറുച്ചൻ വിവാഹം ചെയ്തു. ഈ ദമ്പതികൾക്ക് ഏഴ് മക്കൾ.
മൂന്ന് ആൺമക്കളും നാല് പെൺമക്കളും. എത്സമ്മ, ജോയിച്ചൻ,
തെയ്യാമ്മ, മറിയമ്മ, പാപ്പച്ചൻ, മാത്തച്ചൻ, ആനിയമ്മ എന്നിവരാണ്
ഏഴ് മക്കൾ.

ഇളയ മകൾ ചിന്നമ്മയെ തമ്പലക്കാട്, തേക്കുംതോട്ടത്തിൽ
അപ്രേം (കൊച്ചി) വിവാഹം ചെയ്തു. ഇവർക്ക് ഏഴ് ആൺമക്കളും
ഒരു മകളും ഉണ്ട് ബേബിച്ചൻ (12-8-2007-ൽ മരിച്ചു), അപ്പച്ചൻ,
ടോമി, രാജു, ലിറ്റിൽ, ജോസ്, ജോയി, ജെയിംസ് എന്നിവരാണ്
മക്കൾ. ചിന്നമ്മ 26-03-2015-ൽ മരണമടഞ്ഞു.

**IA-Ia കരിയാപുരയിടം പുനൂസ്-ത്രേസ്യ മകൻ
മാത്തച്ചൻ (KP മാത്യു)**

പുനൂസിന്റെ ഏകമകനാണ് മാത്തച്ചൻ (KP മാത്യു) കരിയാ
പുരയിടം. (31/03/1933 - 31/05/1984). ചേന്നങ്കരി മണിമലത്തറ, കാഞ്ഞു
പ്പറമ്പിൽ കുഞ്ചേരിയ-മറിയം ദമ്പതികളുടെ മകൾ അന്നമ്മയെ
വിവാഹം ചെയ്തു. ഈ ദമ്പതികൾക്ക് എട്ട് മക്കൾ. നാല് ആൺമ
ക്കളും നാല് പെൺമക്കളും. പുനൂസ് (പാപ്പച്ചൻ), കുഞ്ചേരിയ

(സണ്ണി), മാത്യു (സിബി), ബോബി (ഫാ. എമ്മാനുവൽ CMI) എന്നിവരാണ് ആൺമക്കൾ. റൂബി, മറിയമ്മ, റാണി, ബീന എന്നിവർ പെൺമക്കളും. മാത്തച്ചന്റെ ഭാര്യ അന്നമ്മ 1-6-2015-ൽ മരണമടഞ്ഞു.

മാത്തച്ചൻ (KP Mathew) ഹൈസ്കൂൾ വിദ്യാഭ്യാസം പൂർത്തിയാക്കിയശേഷം സജീവ കോൺഗ്രസ് പ്രവർത്തകനായി രംഗത്തുവന്നു. കോട്ടയം DCC മെമ്പറായി പ്രവർത്തിച്ചിട്ടുള്ള KP മാത്യു, പി.റ്റി ചാക്കോയുടെ ഉറ്റ മിത്രമായിരുന്നു. 1965-ൽ കേരളാ കോൺഗ്രസ് പാർട്ടി രൂപം കൊണ്ടപ്പോൾ ആ പാർട്ടിയിലേക്ക് മാറുകയും പൂഞ്ഞാർ പ്രദേശത്തെ മുഖ്യ സംഘാടകരിൽ ഒരാളായി പ്രവർത്തിക്കുകയും ചെയ്തു. കേരളാ കോൺഗ്രസ് പൂഞ്ഞാർ നിയോജക മണ്ഡലം പ്രസിഡന്റ്, സ്റ്റേറ്റ് എക്സിക്യൂട്ടീവ് അംഗം എന്നീ നിലകളിൽ വർഷങ്ങളോളം പ്രവർത്തിച്ചു. മീനച്ചിൽ ഈസ്റ്റ് അർബൻ കോപ്പറേറ്റീവ് ബാങ്കിന്റെ സ്ഥാപക പ്രസിഡന്റ്, മീനച്ചിൽ റബ്ബർ മാർക്കറ്റിംഗ് ആന്റ് പ്രൊസസിംഗ് കോ-ഓപ്പറേറ്റീവ് സൊസൈറ്റി പ്രസിഡന്റ്, കർഷകസംഘം പ്രസിഡന്റ്, പൂഞ്ഞാർ തെക്കേക്കര പഞ്ചായത്ത് മെമ്പർ എന്നീ നിലകളിൽ സേവനം അനുഷ്ഠിച്ചു. പൂഞ്ഞാർ സെന്റ് ആന്റണീസ് ഹൈസ്കൂൾ അനുവദിക്കുന്നതിനും, അതിന്റെ നിർമ്മാണത്തിലും സുപ്രധാന പങ്കു വഹിച്ചു. പൂഞ്ഞാറിന്റെ സർവ്വതോമുഖമായ വികസന പ്രവർത്തനങ്ങൾ നേടിയെടുക്കുന്നതിൽ അദ്ദേഹം എന്നും മുൻപന്തിയിലുണ്ടായിരുന്നു. പൂഞ്ഞാറിന്റെ സാമൂഹ്യ, രാഷ്ട്രീയ, സാംസ്കാരിക രംഗങ്ങളിൽ നിറഞ്ഞുനിന്നിരുന്ന മാത്തച്ചൻ 1984 മെയ് 31-ന് അന്തരിച്ചു. പൂഞ്ഞാർ സെന്റ് മേരീസ് ഫൊറോനാ ദൈവാലയത്തിൽ സംസ്കരിച്ചു.

മാത്തച്ചന്റെ നാല് പെൺമക്കളിൽ മുത്തമകൾ റൂബിയെ (09-07-1952-ൽ ജനിച്ചു) അരുവിത്തുറ ഇടവക മണ്ഡപത്തിൽ ഔസേപ്പച്ചൻ 29-06-1970-ൽ വിവാഹം ചെയ്തു. ഇവർക്ക് നാല് പെൺമക്കളും ഒരു മകനും ഉണ്ട്.

മാത്തച്ചന്റെ രണ്ടാമത്തെ മകൾ മറിയമ്മയെ (28-07-1960-ൽ ജനിച്ചു) ചങ്ങനാശ്ശേരി മാറാട്ടുകളം ജോണി വിവാഹം ചെയ്തു. 11-08-1998-ൽ ഒരു വാഹനാപകടത്തിൽ ജോണി മരിച്ചു. ഇവർക്ക് രണ്ട് മക്കൾ.

മാത്തച്ചന്റെ മൂന്നാമത്തെ മകൾ റാണിയെ (19-12-1963-ൽ ജനിച്ചു) വാഴൂർ ചെങ്കൽ ഇടവ മൊളോപ്പറമ്പിൽ കുര്യൻ (കുറുവച്ചൻ) 14-06-1987-ൽ വിവാഹം ചെയ്തു. ഇവർക്ക് മൂന്ന് ആൺമക്കൾ.

മാത്തച്ചന്റെ ഇളയമകൾ ബീന (04-12-1967-ൽ ജനിച്ചു)യെ വാഴൂർ ചെങ്കൽ ഇടവക മൊളോപ്പറമ്പിൽ റോബിൻ (കുഞ്ഞുമോൻ) 07-09-1992-ൽ വിവാഹം ചെയ്തു. റോബിൻ (കുഞ്ഞുമോൻ) റാണിയുടെ ഭർത്താവിന്റെ അനുജനാണ്. ഇവർക്ക് ഒരു മകളുണ്ട്.

IA-Ia 1 കരിയാപുരയിടം KP മാത്യു (മാത്തച്ചൻ) മകൻ പുനൂസ് (പാപ്പച്ചൻ)

മാത്തച്ചന്റെ നാല് ആൺമക്കളിൽ മുത്ത മകനാണ് പാപ്പച്ചൻ എന്ന് വിളിക്കുന്ന പുനൂസ് (K.M പുനൂസ് കരിയാപുരയിടം). 24-01-1955-ൽ ജനിച്ചു. കന്യാകുമാരി ജില്ലയിലെ നെട്ട, നാഗനൂലിൽ തോമസ് ചിന്നമ്മ ദമ്പതികളുടെ മകൾ ഷീലമ്മയെ 12-06-1983-ൽ വിവാഹം ചെയ്തു. ഈ ദമ്പതികൾക്ക് മൂന്ന് ആൺമക്കൾ. ബിബിൻ, ജിബിൻ, നിഖിൽ. ബിബിനും ജിബിനും ഇരട്ടക്കുട്ടികളാണ്.

പതിനെട്ട് വർഷത്തോളം കേരളാ കോൺഗ്രസ് (എം) പുത്താർ തെക്കേക്കര മണ്ഡലം പ്രസിഡന്റായി പ്രവർത്തിച്ചു. നിലവിൽ കേരളാകോൺഗ്രസ് (എം) സംസ്ഥാനകമ്മിറ്റി അംഗമാണ്. കെ.എം. മാണിയുടെ പേഴ്സണൽ സ്റ്റാഫ് ആയി ജോലി ചെയ്തിട്ടുണ്ട്. പതിനൊന്ന് വർഷം മീനച്ചിൽ ഈസ്റ്റ് അർബൻ കോ-ഓപ്പറേറ്റീവ് ബാങ്കിന്റെ ഭരണസമിതി അംഗമായും, പതിമൂന്ന് വർഷം മീനച്ചിൽ റബ്ബർമാർക്കറ്റിംഗ് ആന്റ് പ്രൊസസിംഗ് കോ-ഓപ്പറേറ്റീവ് സൊസൈറ്റിയുടെ ഭരണസമിതി അംഗമായും പ്രവർത്തിച്ചിട്ടുണ്ട്. പുത്താർ കർഷകസംഘം പ്രസിഡന്റ്, പുത്താർ സെന്റ് മേരീസ് ഫൊറോനാ പള്ളിയുടെ ട്രസ്റ്റി എന്നീ നിലകളിലും പ്രവർത്തിച്ചിരുന്നു. ഇപ്പോൾ ദീപിക ഫണ്ട്സ് ക്ലബ് (DFC) പുത്താർ ഫൊറോന പ്രസിഡന്റായി പ്രവർത്തിക്കുന്നു.

പുനൂസിന്റെ ഇരട്ടക്കുട്ടികളിൽ മുത്തമകൻ ബിബിൻ (MA, BEd) H.D.C മീനച്ചിൽ ഈസ്റ്റ് അർബൻ കോ-ഓപ്പറേറ്റീവ്

ബാങ്കിൽ ജോലി ചെയ്യുന്നു. ജിബിൻ (BSC Nurse) ബാംഗ്ലൂരിൽ (ICU incharge) ജോലി ചെയ്യുന്നു. ജിബിൻ തോടനാൽ ഇടവക, പാറക്കുളങ്ങര ജോസഫ്-ലില്ലി ദമ്പതികളുടെ മകൾ പ്രതിഭയെ (പൊന്നി) വിവാഹം കഴിച്ചു (26-05-2016). രണ്ടുപേരും ബാംഗ്ലൂരിൽ ജോലി ചെയ്യുന്നു. പുന്നുസിന്റെ ഇളയമകൻ നിഖിൽ BTech -ന് ശേഷം ബാംഗ്ലൂരിൽ സോഫ്റ്റ് വെയർ എഞ്ചിനീയറായി ജോലി ചെയ്യുന്നു.

IA-Ia2 കരിയാപുരയിടം മാത്തച്ചൻ മകൻ കുഞ്ചെറിയാ(സണ്ണി)

മാത്തച്ചന്റെ രണ്ടാമത്തെ മകൻ കുഞ്ചെറിയാ എന്ന് വിളിക്കുന്ന സണ്ണി 30-11-1957-ൽ ജനിച്ചു. വെളിയനാട് പഞ്ചാരപുത്തൻപുരയിൽ അപ്പച്ചന്റേയും വിന്നിയുടേയും മകൾ അൽഫോയെ 17-08-1986-ൽ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ഒരു മകളും, ഒരു മകനും. ഏക മകൾ ആൻമേരി MBA ബിരുദത്തിനുശേഷം ബാംഗ്ലൂരിൽ ജോലി ചെയ്യുന്നു. കാഞ്ഞിരപ്പള്ളി, കരിമ്പനാൽ ഇട്ടിച്ചൻ വിവാഹം ചെയ്തു. ബാംഗ്ലൂരിൽ ഉദ്യോഗസ്ഥനായ ഇട്ടിച്ചനും, ആൻമേരിയും ബാംഗ്ലൂരാണ് താമസം. ഇവർക്ക് ഒരു മകൻ. ഇളയ മകൻ അരുൺ B Tech നുശേഷം സോഫ്റ്റ്വെയർ എൻജിനീയർ ആയി ജോലി ചെയ്യുന്നു. കുഞ്ചെറിയാ (സണ്ണി)യും കുടുംബവും ബാംഗ്ലൂരിൽ സ്ഥിരതാമസമാണ്.

IA-Ia3 കരിയാപുരയിടം മാത്തച്ചൻ മകൻ

കെ. എം. മാത്യു (സിബി)

മാത്തച്ചന്റെ മൂന്നാമത്തെ മകനാണ് സിബി എന്ന് വിളിക്കുന്ന കെ.എം. മാത്യു. 20-06-1966-ൽ ജനിച്ചു. പാലാ രൂപത മാനത്തൂർ ഇടവക വെള്ളരിങ്ങാട്ട് ജോയി-എൽസി ദമ്പതികളുടെ മകൾ ബിനുവിനെ വിവാഹം ചെയ്തു. 15-04-1996-ൽ ആയിരുന്നു വിവാഹം. പാലാ രൂപതയുടെ പാസ്റ്ററൽ കൗൺസിൽ അംഗമാണ്. പുത്താർ സെന്റ് മേരീസ് ഫൊറോനാ പള്ളിയുടെ സൺഡേസ്കൂൾ അദ്ധ്യാപകനാണ്. പുത്താർ ഫൊറോനായുടെ ട്രസ്റ്റിയായി പ്രവർത്തിക്കുന്നു. മിഷൻലീഗിന്റെ പുത്താർ മേഖല പ്രസിഡന്റാണ്. കഴിഞ്ഞ പത്ത് വർഷക്കാലം പുത്താർ RPS-ന്റെ പ്രസിഡന്റായിരുന്നു. സിബി-ബിനു ദമ്പതികൾക്ക് രണ്ട് മക്കൾ. സ്നേഹ, നോയൽ. ഇരുവരും വിദ്യാർത്ഥികൾ.

IA-Ia 4 കരിയാപുരയിടം മാത്തച്ചൻ മകൻ ബോബി (ഫാ. എമ്മാനുവൽ CMI)

മാത്തച്ചന്റെ ഇളയമകനാണ് ബോബി. 4-12-1967-ൽ ജനിച്ചു. പ്രാഥമിക വിദ്യാഭ്യാസത്തിനുശേഷം CMI സഭയിൽ ചേർന്ന് 1988 മാർച്ച് 19-ന് വ്രതവാഗ്ദാനം നടത്തി. വാർദ്ധാ, പൂന എന്നിവിടങ്ങളിൽ വൈദികപരിശീലനം നടത്തിയ അദ്ദേഹം 1998 ഡിസംബർ 29-ാം തീയതി മുത്തോലി ആശ്രമത്തിൽ വെച്ച് തിരുപ്പട്ടം സ്വീകരിച്ചു. 1998 ഡിസംബർ 30-ാം തീയതി പൂഞ്ഞാർ ആശ്രമ ദൈവാലയത്തിൽ വെച്ച് പ്രഥമ ദിവ്യബലി അർപ്പിച്ചു. പട്ടം കിട്ടിയശേഷം ഒരു വർഷം മുത്തോലി CMI മൈനർ സെമിനാരിയിൽ അസി. റെക്ടറായി സേവനം ചെയ്തു. തുടർന്ന് സഭയുടെ ഗുജറാത്തിലെ ഭവനഗർ പ്രൊവിൻസിൽ (രാജ്കോട്ട് രൂപത) ഇടവക വികാരി, സെമിനാരി റെക്ടർ, സ്കൂൾ അദ്ധ്യാപകൻ എന്നീ നിലകളിൽ സേവനം അനുഷ്ഠിച്ചു. തുടർന്ന് ഉപരിപഠനാർത്ഥം റോമിലെത്തിയ ഫാ. എമ്മാനുവൽ റോമിലെ ക്ലരീഷ്യൻ ഇൻസ്റ്റിറ്റ്യൂട്ടിൽനിന്നും ദൈവശാസ്ത്രത്തിൽ ലൈസൻഷ്യേറ്റ് നേടി. തുടർന്ന് ഭവനഗർ ചാവറ പ്രൊവിൻസിലെ ആദ്യത്തെ വികാർ പ്രൊവിൻഷ്യൽ ആയി മൂന്നു വർഷം സേവനം ചെയ്തു. അതിനുശേഷം ഗുജറാത്തിലെ മവ്വയിൽ ആശ്രമസൂപ്പീരിയറും, സ്കൂൾ അദ്ധ്യാപകനുമായി ജോലി ചെയ്തു. ഇപ്പോൾ ഭവനഗർ പ്രൊവിൻസിന്റെ പ്രൊവിൻഷ്യാളായി പ്രവർത്തിക്കുന്നു.

IA-2 കരിയാപുരയിടം മാത്യു മകൻ എമ്മാനുവൽ (കുഞ്ഞ്) (1916 - 1992)

മാത്യുവിന്റെ മൂന്ന് ആൺമക്കളിൽ രണ്ടാമത്തെ മകനാണ് എമ്മാനുവൽ. കുഞ്ഞ് എന്നു വിളിപ്പേരിലാണ് അറിയപ്പെട്ടിരുന്നത്. പാതാമ്പുഴ, പൂണ്ടിക്കുളത്ത് (ഞാവള്ളി തെക്കേൽ - പുതിയിടത്തു പ്രാവിൽ) ദേവസ്യാ-മറിയം ദമ്പതികളുടെ മകൾ അച്ചാമ്മയെ വിവാഹം ചെയ്തു. പ്രതാപശാലിയും, ധനാഡ്യനും, പൊതുകാര്യപ്രസക്തനുമായിരുന്ന കുഞ്ഞ് പൂഞ്ഞാർ രാജകുടുംബവുമായി അടുത്ത ബന്ധം പുലർത്തിയിരുന്നു. എളമ്പാശ്ശേരി ചേരിക്കൽ, പൂഞ്ഞാർ, മലയിഞ്ചിപ്പാറ എന്നിവിടങ്ങളിലായി മൂന്നു ഏക്കർ സ്ഥലത്തിന്റെ ഉടമയായിരുന്നു. അദ്ദേഹത്തിന്റെ കൃഷിയിടങ്ങളിൽ

ധാരാളം ദേഹണ്ഡക്കാർ ഉണ്ടായിരുന്നു. ഈ സ്ഥലങ്ങളെല്ലാം ഇവർക്ക് കിളിച്ചു പാതിക്ക് നൽകിയിരുന്നു. നായാട്ട് അദ്ദേഹത്തിന്റെ മുഖ്യഹോബിയായിരുന്നു. പൂഞ്ഞാർ തെക്കേക്കര പഞ്ചായത്ത് മന്നം വാർഡിന്റെ ആദ്യത്തെ മെമ്പറായിരുന്നു. മീനച്ചിൽ ഈസ്റ്റ് അർബൻ കോ-ഓപ്പറേറ്റീവ് ബാങ്കിന്റെ പ്രസിഡന്റായും സേവനം അനുഷ്ഠിച്ചിട്ടുണ്ട്. എമ്മാനുവൽ (കുഞ്ഞ്) 1992 ഏപ്രിൽ 17 നും അച്ചാമ്മ 1999 മെയ് 10-നും മരിച്ചു. ഇരുവരെയും പൂഞ്ഞാർ സെന്റ് മേരീസ് ഫൊറോനാ ദൈവാലയ സെമിത്തേരിയിൽ സംസ്കരിച്ചു.

എമ്മാനുവൽ അച്ചാമ്മ ദമ്പതികൾക്ക് ഒൻപത് മക്കൾ. ആറ് ആൺമക്കളും മൂന്ന് പെൺമക്കളും. ബേബിച്ചൻ (മാത്യു), ജോയിച്ചൻ (സെബാസ്റ്റ്യൻ), ക്ലൈമന്റ് (തങ്കച്ചൻ), എമ്മാനുവൽ (തമ്പി), പുന്നൂസ് (പുന്നൂസ്കുട്ടി), ഇട്ടിച്ചെറിയത് (സണ്ണി) എന്നിവരാണ് ആൺമക്കൾ. ശാന്തമ്മ, സെലിൻ, ബിജിമോൾ എന്നിവർ പെൺമക്കളും.

മൂന്ന് പെൺമക്കളിൽ മുത്ത മകളായ ശാന്തമ്മയെ പ്രവിത്താനം ഐപ്പൻപറമ്പിൽകുന്നേൽ സണ്ണി വിവാഹം ചെയ്തു. 1973-ലായിരുന്നു വിവാഹം. 21-01-2001-ൽ സണ്ണി മരണമടഞ്ഞു. ഈ ദമ്പതികൾക്ക് മൂന്ന് പെൺമക്കൾ. മഞ്ജു, അഞ്ജു, രഞ്ജു. രണ്ടാമത്തെ മകൾ സെലിമോളെ 1986-ൽ ആനിക്കാട് പുല്ലാട്ട് വലിയവീട്ടിൽ സജിമോൻ വിവാഹം ചെയ്തു. ഇവർക്ക് നാല് മക്കൾ. ലിഡാ, തൊമ്മച്ചൻ, മാണിച്ചൻ, ജോണച്ചൻ.

എമ്മാനുവൽ അച്ചാമ്മ ദമ്പതികളുടെ ഇളയ മകൾ ബിജിമോളെ 1995-ൽ വണ്ടൻമേട് തെക്കേൽ സിബിച്ചൻ വിവാഹം ചെയ്തു. ഈ ദമ്പതികൾക്ക് രണ്ടു പെണ്ണും ഒരാണുമടക്കം മൂന്നു മക്കൾ. ചിന്നു, മിന്നു, തോമാച്ചൻ.

IA-2a കരിയാപുരയിടം എമ്മാനുവൽ (കുഞ്ഞ്) മകൻ ബേബിച്ചൻ (മാത്യു)

എമ്മാനുവലിന്റെ ആറ് ആൺമക്കളിൽ മുത്ത മകനാണ് ബേബിച്ചൻ എന്ന് വിളിക്കുന്ന മാത്യു. 1941-ൽ ജനിച്ചു. 1964-ൽ കിഴപറയാർ, തറപ്പേൽ (മണ്ണുപ്പറമ്പിൽ) മാണി-ഏലി ദമ്പതികളുടെ മകൾ ഏലമ്മയെ വിവാഹം ചെയ്തു. ഈ ദമ്പതികൾക്ക് ആറ് മക്കൾ. നാല് പെണ്ണും, രണ്ട് ആണും. ടെസി, നെസി, ഗ്ലേസി, ജിൽസി

എന്നിവരാണ് പെൺമക്കൾ. നൈസ്, പ്രിൻസ് എന്നിവർ ആൺമക്കളും. 22-02-1989-ൽ 48-ാം വയസ്സിൽ ബേബിച്ചൻ മരിച്ചു.

മുത്തമകൾ ടെസ്സിയെ കടനാട് ആയല്യൂർ ജോസ് (സോജൻ) വിവാഹം ചെയ്തു. ഇവർക്ക് ഒരാണും ഒരു പെണ്ണുമടക്കം രണ്ട് മക്കൾ. ശരത്, ഷാലു. രണ്ടാമത്തെ മകൾ നെസിയെ പ്ലാശനാൽ പുളിക്കത്താഴെ സണ്ണി വിവാഹം ചെയ്തു. ഇവർക്ക് സോനാ സണ്ണി, ജെറിൻ, മെറിൻ എന്നീ മൂന്നു മക്കൾ. മൂന്നാമത്തെ മകൾ ഗ്ലേസിയെ ചെറുവള്ളി കളത്തൂർ ഷാജി വിവാഹം ചെയ്തു. ഇവർക്ക് ഷാരോൺ, ജോർജ്ജ് എന്നീ രണ്ട് ആൺമക്കൾ. ഇളയമകൾ സിസ്റ്റർ ജിൽസി ഇറ്റലിയിൽ ഉപരിപഠനത്തിനുശേഷം ഭരണങ്ങാനം മേരിഗിരി ഹോസ്പിറ്റലിൽ Tutor ആയി സേവനം ചെയ്യുന്നു. ഇപ്പോൾ മംഗലാപുരത്ത് MSC നഴ്സിംഗിനു പഠിക്കുന്നു. സിസ്റ്റർ ജിൽസി FCC മഠാഗമാണ്.

IA-2a 1 കരിയാപുരയിടം ബേബിച്ചൻ (മാത്യു) മകൻ നൈസ്

ബേബിച്ചന്റെ രണ്ട് ആൺമക്കളിൽ മുത്ത മകനാണ് നൈസ്. 1967-ൽ ജനിച്ചു. 1994-ൽ മേലുകാവുമറ്റം, കാവുകാട്ട് (നെടുംകുന്നേൽ) മാത്യു-ത്രേസ്യമ്മ ദമ്പതികളുടെ മകളായ ബെറ്റി(ഫിലോമിന)യെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. റെനീറ്റ (മരിയ ട്രീസാ), അനീറ്റ (ജോസഫൈൻ) എന്നീ രണ്ട് പെൺമക്കളും, മാത്യൂസ് എന്ന ഏക മകനും. മുവരും വിദ്യാർത്ഥികളാണ്.

IA-2a2 കരിയാപുരയിടം ബേബിച്ചൻ (മാത്യു) മകൻ പ്രിൻസ്

ബേബിച്ചന്റെ ഇളയമകനാണ് പ്രിൻസ്. മാനത്തൂർ ഇരുവേലി കുന്നേൽ (കൈതയ്ക്കൽ) അഗസ്റ്റിൻ-മേരി ദമ്പതികളുടെ മകൾ രാജി (മേരി)യെ 12-09-2005-ൽ വിവാഹം ചെയ്തു. ഈ ദമ്പതികൾക്ക് മൂന്നു കുട്ടികൾ. ജറിക്സ് (മാത്യു), ജെസീൻ (അഗസ്റ്റിൻ) എന്നീ രണ്ടു പുത്രന്മാരും ജെസിലിറ്റ് (കാതറിൻ) എന്ന പുത്രിയും ഉണ്ട്. പ്രിൻസും രാജിയും ഓസ്ട്രേലിയയിൽ ജോലി ചെയ്യുന്നു.

IA-2-b കരിയാപുരയിടം എമ്മാനുവൽ (കുഞ്ഞ്) മകൻ സെബാസ്റ്റ്യൻ (ജോയിച്ചൻ)

എമ്മാനുവൽ - അച്ചാമ്മ ദമ്പതികളുടെ രണ്ടാമത്തെ മകനാണ് ജോയിച്ചൻ (സെബാസ്റ്റ്യൻ). 1944 മെയ് 5-ന് ജനിച്ചു. വെട്ടിക്കാട്ട്

(ചിറക്കടവ്) ഒറ്റപ്ലാക്കൽ ആന്റണി-മറിയം ദമ്പതികളുടെ മകൾ ഗ്രേസിയെ വിവാഹം ചെയ്തു (25-11-1968). ഈ ദമ്പതികൾക്ക് രണ്ട് മക്കൾ. അനു എന്ന മകളും, നോബി എന്ന മകനും. ഏക മകൾ അനു 1976-ൽ ജനിച്ചു. പൂഞ്ഞാർ, തോട്ടക്കര ചെറിയാച്ചൻ-ലില്ലിക്കുട്ടി (മുരിക്കൻ) ദമ്പതികളുടെ മകൻ ചാക്കോച്ചൻ 2000-ൽ അനുവിനെ വിവാഹം ചെയ്തു. ഇവർക്ക് രണ്ട് കുട്ടികൾ. ഒരു മകനും, ഒരു മകളും. ഇരുവരും വിദ്യാർത്ഥികളാണ്.

IA-2-b1 കരിയാപുരയിടം ജോയിച്ചൻ (സെബാസ്റ്റ്യൻ) മകൻ നോബി

ജോയിച്ചന്റെ ഏക മകനാണ് നോബി. 1969-ൽ ജനിച്ചു. 22-04 -1999-ൽ ചെങ്ങളത്ത് മണിയൻചിറ (ചേന്നാട്) തോമസ്-ഏലി ദമ്പതികളുടെ മകൾ ഷൈൻ-നെ വിവാഹം ചെയ്തു. ഈ ദമ്പതികൾക്ക് ഒരു മകൾ മരിയ. മരിയ വിദ്യാർത്ഥിയാണ്.

IA-2-C കരിയാപുരയിടം എമ്മാനുവൽ (കുഞ്ഞ്) മകൻ ക്ലൈമന്റ് (തങ്കച്ചൻ)

എമ്മാനുവൽ (കുഞ്ഞ്) ന്റെ മൂന്നാമത്തെ മകനാണ് തങ്കച്ചൻ എന്നു വിളിക്കുന്ന ക്ലൈമന്റ്. 1948-ൽ ജനിച്ചു. 1975-ൽ കുവപ്പള്ളി, വടക്കേമുറിയിൽ അടിച്ചിലാമാക്കൽ ജോസഫ്-മേരി ദമ്പതികളുടെ മകൾ ലൂസിയെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. രണ്ട് ആണും ഒരു പെണ്ണും. എമിൽ, ജെഫിൻ (ജോ) എന്നിവരാണ് ആൺമക്കൾ. റിന്റു (അച്ചാമ്മ) വാണ് ഏകമകൾ. മീനച്ചിൽ ഈസ്റ്റ് കോ-ഓപ്പറേറ്റീവ് ബാങ്ക് ബോർഡ് മെമ്പർ എന്ന നിലയിലും പൂഞ്ഞാർ കർഷകവേദി, പൂഞ്ഞാറിലെ കർഷകസംഘടനയായ ഭൂമിക എന്ന സന്നദ്ധസംഘടന, പൂഞ്ഞാർ തെക്കേക്കര ഹരിത സ്വാശ്രയ കർഷക വിപണി എന്നിവയുടെയും പ്രസിഡന്റായും ക്ലൈമന്റ് പ്രവർത്തിച്ചുവരുന്നു. രാഷ്ട്രീയ സാമൂഹ്യരംഗങ്ങളിൽ വ്യക്തിമുദ്ര പതിപ്പിച്ച ഇദ്ദേഹം പൂഞ്ഞാറിലെ കർഷകരുടെ ഉന്നമനത്തിനായി മുൻനിരയിൽ പ്രവർത്തിക്കുന്നു.

ഏക മകൾ റിന്റു (അച്ചാമ്മ) MTech പഠനത്തിനുശേഷം ചെന്നൈയിൽ ജോലി ചെയ്യുന്നു. 10-8-2009-ൽ ചെത്തിമറ്റം, കിടങ്ങൂർ, അവന്നൂർ ബേബി - ആനിമ്മ ദമ്പതികളുടെ മകൻ ബോണി വിവാഹം ചെയ്തു. ബോണി ചെന്നൈയിൽ ഉദ്യോഗസ്ഥനാണ്.

ഈ ദമ്പതികൾക്ക് നാല് മക്കൾ. റിഹാന, ജോവി, റോയിസ്. അന്ന മാത്യു - ക്ലൈമന്റ്, മൈക്കിൾ.

IA-2c1 കരിയാപുരയിടം ക്ലൈമന്റ് (തങ്കച്ചൻ) മകൻ എമിൽ

ക്ലൈമന്റിന്റെ രണ്ട് ആൺമക്കളിൽ മുത്ത മകനാണ് എമിൽ (എമ്മാനുവൽ). 1976-ൽ ജനിച്ചു. മണിമല, മുട്ടത്ത് ടോമി- ആൻസി (ചങ്ങങ്കേരി) ദമ്പതികളുടെ മുത്തമകൾ സിമിയെ 2002-ൽ വിവാഹം ചെയ്തു. എഞ്ചിനീയറിംഗ് വിദ്യാഭ്യാസത്തിനുശേഷം പൂഞ്ഞാർ IHRDയിൽ ലക്ചററായി ജോലി ചെയ്യുന്നു. ഭാര്യ സിമി വീട്ടമ്മയാണ്. എമിൽ പാലാ, ഈരാറ്റുപേട്ട, പൊൻകുന്നം എന്നിവിടങ്ങളിൽ 'സൈൻഹൗസ്' എന്ന പേരിൽ ഫ്ളെക്സ് പ്രിന്റിംഗ് സ്ഥാപനവും നടത്തിവരുന്നു. ഈ ദമ്പതികൾക്ക് രണ്ട് മക്കൾ. എൽസ (എലിസബത്ത്) എന്ന മകളും, എബി (ക്ലൈമന്റ്) എന്ന മകനും. രണ്ടുപേരും വിദ്യാർത്ഥികളാണ്.

IA-2c2 കരിയാപുരയിടം ക്ലൈമന്റ് മകൻ ജെഫിൻ (ജോ)

ക്ലൈമന്റിന്റെ ഇളയമകനാണ് ജെഫിൻ. 1989-ൽ ജനിച്ചു. ബിരുദവിദ്യാർത്ഥിയാണ്. ഇപ്പോൾ ബാംഗ്ലൂരിൽ ജോലിചെയ്യുന്നു.

IA-2d കരിയാപുരയിടം എമ്മാനുവൽ (കുഞ്ഞ്) മകൻ തമ്പിച്ചൻ (എമ്മാനുവൽ)

എമ്മാനുവൽ - അച്ചാമ്മ ദമ്പതികളുടെ നാലാമത്തെ മകനാണ് തമ്പിച്ചൻ എന്ന് വിളിക്കുന്ന എമ്മാനുവൽ. 1950-ൽ ജനിച്ചു. 1977-ൽ പൂവരണി പാഴുക്കുന്നേൽ സെബാസ്റ്റ്യൻ-ഏലിക്കുട്ടി (മാളിയേക്കൽ) ദമ്പതികളുടെ മകൾ വത്സമ്മയെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. രണ്ട് പെണ്ണും, ഒരാണും. അനി, ലിസ് മരിയ എന്നിവരാണ് പെൺമക്കൾ. മനു ഏക മകനും. മുത്തമകൾ അനിയെ അതിരമ്പുഴ കൊല്ലപ്പള്ളിൽ ഷിജോ വിവാഹം ചെയ്തു. ഇവർക്ക് മൂന്ന് ആൺമക്കൾ. ഇളയ മകൾ ലിസ്മരിയ BDS ഡോക്ടറാണ്.

IA-2d1 കരിയാപുരയിടം (എമ്മാനുവേൽ) തമ്പിച്ചൻ മകൻ മനു

തമ്പിച്ചന്റെ ഏക മകനാണ് മനു. 1982-ൽ ജനിച്ചു. മലയിഞ്ചിപ്പാറ പള്ളിക്കാട്ട് ഫ്രാൻസിസ്-സാലി (കുന്നത്ത്) ദമ്പതികളുടെ മകൾ ദീപ്തിയെ വിവാഹം ചെയ്തു. മനു MBA കഴിഞ്ഞ് ബിസിനസ്സ്

ചെയ്യുന്നു. ഈ ദമ്പതികൾക്ക് മൂന്ന് മക്കൾ. മരിയാനോ മാനുവൽ, ജന്നിഫർ ട്രീസാ മാനുവൽ, മിഖേൽ മാനുവൽ.

IA-2C കരിയാപുരയിടം എമ്മാനുവേൽ (കുഞ്ഞ്) മകൻ പുന്നുസ് (പുന്നുസുകുട്ടി)

എമ്മാനുവൽ - അച്ചാമ്മ ദമ്പതികളുടെ അഞ്ചാമത്തെ മകനാണ് പുന്നുസ്കുട്ടി എന്നു വിളിക്കുന്ന പുന്നുസ്. 1956- ൽ ജനിച്ചു. 1983-ൽ കാളകെട്ടി കുന്നേൽ ജോസഫ്-റോസ (പുളിക്കൽ) ദമ്പതികളുടെ മകൾ കുഞ്ഞുമോ(അന്നമ്മ)യ്ക്കു വിവാഹം ചെയ്തു. ഈ ദമ്പതികൾക്ക് ഒരു മകൾ - സിത. സിതയെ ആരക്കുഴ പിട്ടാപ്പിള്ളി മനേഷ് (മാത്യു) വിവാഹം ചെയ്തു. ഇവർക്ക് ഒരു മകൾ - അനബേൽ.

IA-2f കരിയാപുരയിടം എമ്മാനുവൽ (കുഞ്ഞ്) മകൻ സണ്ണി (ഇട്ടിചെറീത്)

എമ്മാനുവൽ - അച്ചാമ്മ ദമ്പതികളുടെ ആറാമത്തെ മകനാണ് സണ്ണി എന്നു വിളിക്കുന്ന ഇട്ടിചെറീത്. 1957-ൽ ജനിച്ചു. 1989-ൽ പെരുവന്താനം വടശ്ശേരിയിൽ തോമസ് ട്രേസ്യ (മേടയ്ക്കൽ) ദമ്പതികളുടെ മകളായ ഷേർളിയെ വിവാഹം ചെയ്തു. ഇവർക്ക് രണ്ട് പെൺമക്കൾ. ഹണി, ശീൽപ. ഹണിയെ തൊടുപുഴ തോട്ടുപുറം അനിയൻ കുട്ടൻ (ജോപ്പച്ചൻ) വിവാഹം കഴിച്ചു. ഇവർക്ക് ഒരു കുട്ടിയുണ്ട്. ശീൽപ. ഡിഗ്രിക്ക് പഠിക്കുന്നു.

IA-3 കരിയാപുരയിടം മാത്യു മകൻ ജോസഫ് (കുഞ്ഞപ്പ്)

മാത്യു-അന്നമ്മ ദമ്പതികളുടെ ഇളയ മകനാണ് കുഞ്ഞപ്പ് എന്നു വിളിക്കുന്ന കെ.എം. ജോസഫ്. തിടനാട് പുലിക്കുന്നേൽ തൊമ്മൻ-മാമ്മി ദമ്പതികളുടെ മകൾ കുട്ടിയമ്മയെ വിവാഹം ചെയ്തു. പൂഞ്ഞാറിലെ രാഷ്ട്രീയ, സാംസ്കാരിക രംഗങ്ങളിൽ നിറഞ്ഞുനിന്ന വ്യക്തിയാണ് ജോസഫ്. പൂഞ്ഞാറിന്റെ വികസന പ്രവർത്തനങ്ങളിൽ മുൻനിരയിൽനിന്ന് നേതൃത്വം കൊടുത്തിരുന്നു. പ്രത്യേകിച്ച് പൂഞ്ഞാർ കാട്ടാത്ത് പാലത്തിന്റെ നിർമ്മാണപ്രവർത്തനങ്ങൾക്കുള്ള കമ്മിറ്റിയുടെ കോർഡിനേറ്റർ ആയിരുന്നു. വിമോചന സമരകാലത്ത് അന്നുണ്ടായിരുന്ന ക്രിസ്റ്റഫർ സംഘടനയുടെ തലപ്പത്തും അദ്ദേഹം പ്രവർത്തിച്ചു. പൂഞ്ഞാറിന്റെ സാംസ്കാരിക

രംഗങ്ങളിൽ, നിറഞ്ഞുനിന്ന അദ്ദേഹം അന്നത്തെ പ്രമുഖ നാടകങ്ങളും മറ്റും അദ്ദേഹത്തിന്റെ ഉടമസ്ഥതയിലുള്ള തീയേറ്ററിൽ പ്രദർശിപ്പിച്ചിരുന്നു. പൂഞ്ഞാറിലെ സാധാരണ ജനങ്ങൾക്ക് വളരെ പ്രിയങ്കരനായിരുന്ന കെ.എം. ജോസഫ് (കുഞ്ഞപ്പ) 1960 നവംബർ 2-ാം തീയതി നിര്യാതനായി. പൂഞ്ഞാർ ഫൊറോനാ ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

ജോസഫ്-കുട്ടിയമ്മ ദമ്പതികൾക്ക് പത്ത് മക്കൾ. ആറ് പെൺമക്കളും നാല് ആൺമക്കളും. ലില്ലിയമ്മ, ആലീസ്, റോസമ്മ, സാലി, ലിസി, ലൈല എന്നിവരാണ് പെൺമക്കൾ. ജോസ്, തോമസ്, ഷാജി, ബിജു എന്നിവർ ആൺമക്കളും. ആറ് പെൺമക്കളിൽ മുത്ത മകൾ ലില്ലിയമ്മ (MBBS DGO)-യെ ഫോർട്ട് കൊച്ചി ഓടത്തക്കൽ അഡ്വ. കൊളംബസ് വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. സ്നേഹ, സഞ്ചു. ഇരുവരും വിവാഹിതരാണ്.

രണ്ടാമത്തെ മകൾ ആലീസിനെ വൈക്കം ഉല്ലാല കാട്ടുമന കുടുംബത്തിൽ ജോർജ്ജ്-മറിയക്കുട്ടി ദമ്പതികളുടെ മകൻ ജോർജ്ജ് അലക്സാണ്ടർ വിവാഹം ചെയ്തു. ഇവർക്ക് 4 പെൺമക്കളാണ്. കാലംചെയ്ത ബിഷപ്പ് എബ്രഹാം കാട്ടുമനയുടെ സഹോദരനാണ് അലക്സാണ്ടർ. അലക്സാണ്ടർ മരണമടഞ്ഞു. മൂന്നാമത്തെ മകൾ റോസമ്മയെ കൊല്ലപ്പള്ളി കല്ലറയ്ക്കൽ ഡോമിനിക്കിന്റെ മകൻ വില്യം വിവാഹം ചെയ്തു. ഇവർക്ക് മൂന്നു മക്കൾ. രണ്ട് ആണും, ഒരു പെണ്ണും. മുവരും വിവാഹിതരാണ്. വില്യം മരണമടഞ്ഞു.

നാലാമത്തെ മകൾ സാലിയെ കുര്യനാട് മറ്റത്തിൽ തോമസിന്റെ മകൻ ആഗസ്തി (തമ്പി) വിവാഹം ചെയ്തു. രണ്ടാണും രണ്ട് പെണ്ണുമടക്കം നാലു മക്കൾ.നാലുപേരും വിവാഹിതരാണ്. അഞ്ചാമത്തെ മകൾ ലിസി 16-ാമത്തെ വയസ്സിൽ അസുഖത്തെടുത്ത് 21-9-1967-ൽ മരണമടഞ്ഞു. ആറാമത്തെ മകൾ ലൈലയെ വൈക്കം ഉല്ലാല കാട്ടുമനയിൽ ജോർജ്ജിന്റെ മകൻ മാത്യു വിവാഹം ചെയ്തു. ബിഷപ്പ് എബ്രഹാം കാട്ടുമനയുടെ സഹോദരനാണ് മാത്യു. മാത്യു-ലൈല ദമ്പതികൾക്ക് മൂന്നു മക്കൾ. മൂന്നുപേരും വിവാഹിതരാണ്. രണ്ടാണും ഒരു പെണ്ണും. ആൺമക്കൾ രണ്ടുപേരും സകുടുംബം ഓസ്ട്രേലിയയിലാണ് താമസിക്കുന്നത്. 25-07-2013-ൽ ലൈല മരണമടഞ്ഞു.

IA-3a കരിയാപുരയിടം കെ. എം. ജോസഫ് (കുഞ്ഞപ്പ) മകൻ ജോസ്

ജോസഫിന്റെ നാല് ആൺമക്കളിൽ മുത്തമകനാണ് ജോസ്. 24-01-1942-ൽ ജനിച്ചു. തമ്പലക്കാട്, വട്ടക്കാട്ട് ജോർജ്ജ്-ഏലിക്കുട്ടി ദമ്പതികളുടെ മകൾ ഓമനയെ 28-11-1966 ൽ വിവാഹം ചെയ്തു. ഈ ദമ്പതികൾക്ക് മൂന്നു മക്കൾ. രണ്ട് പെണ്ണും ഒരാണും. സൈര, സീമ എന്നിവരാണ് പെൺമക്കൾ. സുനിൽ ഏകമകനും. മുത്തമകൾ സൈരയെ കടുക്കാംതടത്തിൽ ജയ്സൻ വിവാഹം ചെയ്തു. ഇവർക്ക് രണ്ടു മക്കൾ. രണ്ടാമത്തെ മകൾ സീമയെ മണ്ണാർക്കാട് വഴുതനപ്പള്ളിൽ തമ്പി വിവാഹം ചെയ്തു. സീമക്ക് എമി, ടോം, ദിയ എന്നീ മൂന്നു മക്കൾ. സീമയും കുടുംബവും മംഗലാപുരത്താണ് താമസം. ജോസ് 13-03-1999-ൽ മരണമടഞ്ഞു.

IA-3a 1 കരിയാപുരയിടം ജോസ് മകൻ സുനിൽ

ജോസിന്റെ മൂന്ന് മക്കളിൽ ഏക മകനാണ് സുനിൽ. കുറു മണ്ണ് താന്നിക്കൽ ജോസഫ്-ഏലിക്കുട്ടി ദമ്പതികളുടെ മകൾ ജാസ്മിനെ 22-01-1995-ൽ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. ചിപ്പി, സാന്ദ്ര, അന്ന. മൂവരും വിദ്യാർത്ഥികളാണ്. സുനിൽ ബിസിനസ്സ് ചെയ്യുന്നു.

IA-3b കരിയാപുരയിടം ജോസഫ് (കുഞ്ഞപ്പ) മകൻ തോമസ്

കെ.എം. ജോസഫ്-കുട്ടിയമ്മ ദമ്പതികളുടെ രണ്ടാമത്തെ മകനാണ് തോമസ്. പാലാ വെട്ടുകാട്ട് ജോസഫ്-എലിസബത്ത് ദമ്പതികളുടെ മകൾ ലാലിയെ വിവാഹം ചെയ്തു. ഈ ദമ്പതികൾക്ക് സൗമ്യ, രമ്യ എന്നീ രണ്ടു പെൺമക്കൾ. ജോർജ്ജുകുട്ടി എന്ന മകനും. സൗമ്യയെ കൊഴുവനാൽ തെക്കേമുറിയിൽ തോമസ്-ലില്ലി ദമ്പതികളുടെ മകൻ അനോജ് വിവാഹം ചെയ്തു. ഇവർക്ക് രണ്ട് മക്കൾ. സോഫ്റ്റ് വെയർ എഞ്ചിനീയറായ സൗമ്യയും, അനോജും ബാംഗ്ലൂരാണ് താമസം. രണ്ടാമത്തെ മകൾ രമ്യയെ നോർത്ത് പറവൂർ തെക്കിനേടത്ത് ജോർജ്ജ്-സിസിലി ദമ്പതികളുടെ മകൻ ആന്റോ വിവാഹം ചെയ്തു. ഇവർ ന്യൂസിലാന്റിൽ ജോലി ചെയ്യുന്നു. ഇവർക്ക് ഒരു കുട്ടിയുണ്ട്.

IA-3b 1 കരിയാപുരയിടം തോമസ് മകൻ ജോർജ്ജുകുട്ടി

തോമസിന്റെ മൂന്ന് മക്കളിൽ ഏകമകനാണ് ജോർജ്ജുകുട്ടി. കാഞ്ഞിരപ്പള്ളി പുതുപ്പറമ്പിൽ (പടന്നമാക്കൽ) ജോസഫ് - സാലി ദമ്പതികളുടെ മകൾ ഡോണായെ 15-11-2016 ൽ വിവാഹം ചെയ്തു. അവർക്ക് മിയ എന്ന ഒരു മകൾ ഉണ്ട്. ജോർജ്ജുകുട്ടി ഇപ്പോൾ അരു വിത്തൂറ സെന്റ് ജോർജ്ജ് കോളേജിൽ അസിസ്റ്റന്റ് പ്രൊഫസറായി ജോലിചെയ്യുന്നു.

IA-3c കരിയാപുരയിടം ജോസഫ് (കുഞ്ഞപ്പ) മകൻ ഷാജി

കെ. എം. ജോസഫ്-കുട്ടിയമ്മ ദമ്പതികളുടെ മൂന്നാമത്തെ മകനാണ് ഷാജി. കളത്തുകടവ്, അധികാരത്തിൽ (കല്ലോലിക്കൽ) ജേക്കബ്-ത്രേസ്യമ്മ ദമ്പതികളുടെ മകൾ ജയിനിനെ 02-02-1986-ൽ വിവാഹം ചെയ്തു. ഈ ദമ്പതികൾക്ക് ആഷ്ലി, ശ്യാമിലി എന്നീ രണ്ട് പെൺമക്കളും ആശിഷ് എന്ന മകനുടക്കം മൂന്ന് മക്കൾ. ആഷ്ലിയെ എറണാകുളം സ്വദേശി അരുൺ വിവാഹം കഴിച്ചു. രണ്ടുപേരും ഡോക്ടർമാരാണ് (MBBS, MD). ശ്യാമിലി (M Tech) യെ പഠനത്തിനുശേഷം തിരുവനന്തപുരത്ത് വാര്യംപറമ്പിൽ രഞ്ചി വിവാഹം ചെയ്തു. ഇവരുവരും USA യിലാണ്. ഏക മകൻ ആശിഷ് കാഞ്ഞിരപ്പള്ളി അമൽജ്യോതിയിൽ B Tech വിദ്യാർത്ഥിയാണ്.

IA-3d കരിയാപുരയിടം ജോസഫ് (കുഞ്ഞപ്പ) മകൻ ബിജു

കെ. എം. ജോസഫ്-കുട്ടിയമ്മ ദമ്പതികളുടെ പത്തു മക്കളിൽ ഇളയ ആളാണ് ബിജു. ചെമ്മലമറ്റം വെള്ളൂക്കുന്നേൽ എമ്മാനുവേൽ-മേരി ദമ്പതികളുടെ മകൾ മജി (ത്രേസ്യ)യെ 27-11-1988-ൽ വിവാഹം ചെയ്തു. ഈ ദമ്പതികൾക്ക് മൂന്ന് ആൺമക്കൾ. ജോ, ജിം. ജെഫ്. ജോ ന്യൂസിലാന്റിൽ BTech കഴിഞ്ഞ് ജോലിചെയ്യുന്നു. ജിം ന്യൂസിലാന്റിൽ പഠിക്കുന്നു. ജെഫ് നാട്ടിലും.

II കരിയാപുരയിടം മാത്യു മകൻ ഔസേപ്പ് (വി. കുർബാനയുടെ ബ. യൗസേപ്പച്ചൻ 1864-1933)

കരിയാപുരയിടത്തിൽ മാത്യു-അന്ന ദമ്പതികളുടെ രണ്ടാമത്തെ മകനായ ഔസേപ്പ് 1864 ആഗസ്റ്റ് 11 ജനിച്ചു. പ്രാഥമിക വിദ്യാഭ്യാസത്തിനുശേഷം അദ്ദേഹം സെമിനാരിയിൽ ചേർന്ന് വൈദികപഠനം

ആരംഭിച്ചു. 1895 മാർച്ച് 31-ന് തിരുപ്പട്ടം സ്വീകരിച്ചു. ഇടവകപ്പട്ടക്കാ രനായി അഭിഷേകം ചെയ്യപ്പെട്ട അച്ചൻ സ്വമനസ്സാ പ്രസ്തുത ജീവിതം ഉപേക്ഷിച്ച് വൈക്കത്തിനടുത്ത് തോട്ടകത്ത് സമാരംഭിച്ച -വിൻസെൻഷ്യൻ സഭയുടെ തുടക്കത്തിൽ-സ്ഥാപകനായ കാട്ടരാത്ത് വല്യച്ചനോട് ചേർന്ന് പത്തൊൻപത് വർഷത്തോളം അവിടെ താമ സിച്ച് പ്രവർത്തിച്ചു. എന്നാൽ സഭാസ്ഥാപനത്തിന് തടസ്സം നേരിട്ടതിനാൽ 1914-ൽ ജൂൺ 14-ന് അദ്ദേഹം സുറിയാനി കർമ്മലീത്താ സഭയിൽ (ഇന്നത്തെ സി.എം.ഐ സഭ) ചേർന്ന് 1915 ജൂൺ 23-ന് വി. കുർബാനയുടെ യൗസേപ്പച്ചൻ എന്ന പേരിൽ വ്രതവാഗ്ദാനം നടത്തുകയും ചെയ്തു. സുറിയാനി ഭാഷയിൽ അതിനിപുണനായിരുന്നു അദ്ദേഹം. ബൈബിൾ പണ്ഡിതനും, ധ്യാനപ്രസംഗകനുമായിരുന്നു. സി.എം.ഐ സഭയിലെ പരേതരായ സഭാംഗങ്ങളെ കുറിച്ചുള്ള അനുസ്മരണക്കുറിപ്പിൽ ഇങ്ങനെ രേഖപ്പെടുത്തിയിരിക്കുന്നു: “നിഷ്കപടനും സത്യസന്ധനുമായ യൗസേപ്പച്ചൻ വേദപുസ്തകം വളരെ കരുതലോടെ പഠിക്കുകയും അതിന്റെ അഗാധങ്ങളിൽ മുങ്ങിത്തപ്പി ക്രിസ്തുവിനെക്കുറിച്ച് വളരെ വ്യക്തമായ അറിവ് സമ്പാദിക്കുകയും ചെയ്തിരുന്നു. ഈ വേദപുസ്തകപാണ്ഡിത്യം അദ്ദേഹത്തിന്റെ ധ്യാന പ്രസംഗങ്ങളുടെ അടിത്തറയായി നിലകൊണ്ടു.... വേദപുസ്തകത്തിൽനിന്നും സത്യങ്ങൾ പെറുക്കിയെടുത്ത് നിരത്തിവച്ച് വസ്തുനിഷ്ഠമായി ജനങ്ങളെ ബോധ്യപ്പെടുത്തിക്കൊണ്ടുള്ള അദ്ദേഹത്തിന്റെ ധ്യാനശൈലി കൂടുതൽ പ്രയോജനകരവും ചിരസ്ഥായിയുമായിരുന്നു” (കർമ്മലസഭയിലെ സൗഗന്ധികങ്ങൾ, 1982, പേജ് 313).

ബ. യസേപ്പച്ചന്റെ സുറിയാനി ഭാഷാ നിപുണത, സുറിയാനി ബൈബിളിന്റെ മലയാള പരിഭാഷയ്ക്ക് ഉപകരിക്കപ്പെട്ടുവെന്ന് ബ. ക. നി. മു. സ. മാണിക്കത്തനാർ തന്നെ സാക്ഷ്യപ്പെടുത്തിയിട്ടുണ്ട്. 1935-ൽ മാനാനത്തുനിന്നും പ്രസിദ്ധീകരിച്ച വിശുദ്ധ ഗ്രന്ഥം പഴയനിയമം പഞ്ചഗ്രന്ഥിയുടെ ആമുഖക്കുറിപ്പിൽ ബ. മാണിക്കത്തനാർ ഇങ്ങനെ രേഖപ്പെടുത്തിയിരിക്കുന്നു: “സഭയിൽ എന്റെ സഹോദരന്മാരായ ചില വന്ദ്യ വൈദികരുടെയെല്ലാം സഹായം ഇക്കാര്യത്തിൽ എനിക്കുണ്ടായിട്ടുണ്ടെന്ന് കൃതജ്ഞതാപൂർവ്വം ഞാൻ സ്മരിക്കുന്നു. പുണ്യശ്ലോകനും 1933 നവംബറിൽ പരേതനുമായ ക.നി.

മു.സ. വി. കുർബാനയുടെ ബ.യൗസേപ്പച്ചൻ അവർകൾ ഈ വിവർത്തനത്തിൽ ആദ്യന്തം ഉൽസാഹിയും സഹായിയുമായിരുന്നു. എന്നും അദ്ദേഹത്തിന്റെ സുറിയാനി ഭാഷാ പാണ്ഡിത്യം എനിക്ക് വളരെ പ്രയോജകീഭവിച്ചിട്ടുണ്ടെന്നുമുള്ള വസ്തുത പ്രത്യേകം പ്രസ്താവ്യമാണ്” (വി. ഗ്രന്ഥം - പഞ്ചഗ്രന്ഥി 1953, ആമുഖക്കുറിപ്പ്, പേജ് vii).

ബഹുമാനപ്പെട്ട യൗസേപ്പച്ചൻ മുത്തോലി ആശ്രമത്തിൽ താമസിച്ചിരുന്നപ്പോഴാണ് വേദപുസ്തക പരിഭാഷയിൽ ബ. മാണിക്കത്തനാരുമായി സഹകരിച്ച് പ്രവർത്തിച്ചത്. ഭക്തനും നിഷ്കളങ്കനും ക്രമാനുഷ്ഠാനങ്ങളിൽ വലിയ നിഷ്ഠയുമുള്ള സന്യാസിയും, മാതൃകാ പുരോഹിതനുമായിരുന്ന ബ. യൗസേപ്പച്ചൻ 1933 നവംബർ 11-ന് നിത്യസമ്മാനത്തിനായി വിളിക്കപ്പെട്ടു. അദ്ദേഹത്തിന്റെ സംപൂജ്യാവശിഷ്ടങ്ങൾ മുത്തോലി ആശ്രമത്തിൽ അന്ത്യവിശ്രമം കൊള്ളുന്നു.